

राज्यातील महानगरपालिकांच्या आस्थापनेवर
'अतिरिक्त आयुक्त' हे पद निर्माण करणेबाबत...

महाराष्ट्र शासन

नगर विकास

शासन निर्णय क्रमांक : एमसीओ १२११/प्र.क्र. १०५/नवि १४

मंत्रालय, मुंबई ४०० ०३२.

दिनांक : ११ नोव्हेंबर, २०११.

- वाचा : १) शासन निर्णय, नगर विकास विभाग क्र. संकीर्ण १००५/वर्गीकरण/प्र.क्र. ३७९/नवि २४, दि. ०४ मे, २००६
२) शासन निर्णय, नगर विकास विभाग क्र. एमसीओ १२११/प्र.क्र. १०५/नवि १४, दि. २८ मार्च, २०११.

प्रस्तावना :-

महाराष्ट्र राज्यातील महानगरपालिकांसाठीच्या आकृतीबंधात फक्त ब आणि क वर्ग महानगरपालिकांसाठी अतिरिक्त आयुक्त हे पद संदर्भीय क्र. १ वरील दि. ४ मे, २००६ च्या शासन निर्णयान्वये समाविष्ट करण्यात आले होते. ड वर्ग महानगरपालिकांच्या आकृतीबंधात अतिरिक्त आयुक्त हे पद समाविष्ट नव्हते. अतिरिक्त आयुक्त पद निर्माण करण्याची आवश्यकता विचारात घेऊन शासनाने संदर्भीय क्र. २ वरील दि. २८ मार्च, २०११ च्या शासन निर्णयानुसार प्रत्येक ड वर्ग महानगरपालिकांच्या आकृतीबंधात अतिरिक्त आयुक्तांच्या एका पदाचा समावेश करण्याचा निर्णय घेतल्याने महाराष्ट्र अधिनियम क्र. ३२/२०११ अन्वये मुंबई प्रांतिक महानगरपालिका अधिनियम १९४९ मध्ये समाविष्ट करण्यात आलेल्या कलम ३९-अ नुसार शासनास प्राप्त झालेल्या अधिकारान्वये ड वर्ग महानगरपालिकांच्या आस्थापनेवर अतिरिक्त आयुक्तांचे प्रत्येकी एक पद निर्माण करण्याची बाब विचाराधीन होती. याबाबत शासन पुढीलप्रमाणे निर्णय घेत आहे.

शासन निर्णय :

मुंबई प्रांतिक महानगरपालिका अधिनियम १९४९ च्या कलम ३९-अ अन्वये शासनास प्राप्त अधिकारान्वये कल्याण डोंबिवली महानगरपालिका, मिरा भाईंदर महानगरपालिका, कोल्हापूर महानगरपालिका, नांदेड वाघाळा शहर महानगरपालिका, अमरावती महानगरपालिका, सोलापूर महानगरपालिका, अकोला शहर महानगरपालिका, जळगांव शहर महानगरपालिका, धुळे महानगरपालिका, मालेगांव शहर महानगरपालिका, औरंगाबाद महानगरपालिका, अहमदनगर महानगरपालिका आणि भिवंडी निजामपूर शहर महानगरपालिका


या ड वर्ग महानगरपालिकांच्या आस्थापनेवर "अतिरीक्त आयुक्त" यांचे प्रत्येकी एक पद निर्माण करण्यात येत आहे.

०२. सर्वसाधारणपणे ड वर्ग महानगरपालिकांमध्ये अतिरीक्त आयुक्त पदावर शासनाच्या अवर सचिव पदाच्या समकक्ष पदावरील अधिकाऱ्याची नियुक्ती करण्यात येईल. तथापि, संबंधीत महानगरपालिकेत कार्यरत महानगरपालिका आयुक्त यांची सेवा ज्येष्ठता तसेच अतिरीक्त आयुक्त पदासाठी योग्य अधिकाऱ्यांची उपलब्धता विचारात घेता प्रशासकीय कारणास्तव अतिरीक्त आयुक्त पदावर शासनाच्या अवर सचिवांपेक्षा एक श्रेणी वर असलेल्या किंवा एक श्रेणी कमी असलेल्या श्रेणी-अ मधील अधिकाऱ्यांची नियुक्ती करण्याचे अधिकार शासनास राहतील.

०३. संबंधीत अधिकाऱ्याच्या महानगरपालिकेतील प्रतिनियुक्तीच्या काळात आयुक्तांच्या धर्तीवरच अतिरीक्त आयुक्त पदावरील कार्यरत अधिकाऱ्यांचे वेतन भत्ते इत्यादीवरील पूर्ण खर्च संबंधीत महानगरपालिकेस करावा लागेल.

हा शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संकेतांक २०१११११११२२२०८००१ असा आहे.

महाराष्ट्राचे राज्यपाल यांच्या आदेशानुसार व नावाने,



(मनु कुमार श्रीवास्तव)
प्रधान सचिव, महाराष्ट्र शासन

प्रति,

- १) मा. मुख्यमंत्री यांचे प्रधान सचिव, मंत्रालय, मुंबई ४०००३२.
- २) मा. राज्यमंत्री (नवि) यांचे विशेष कार्य अधिकारी. मंत्रालय, मुंबई ४०००३२.
- ३) महालेखापाल, लेखा व अनुज्ञेयता, महाराष्ट्र १/२, मुंबई / नागपूर.
- ४) सर्व सहसचिव/उपसचिव, नगर विकास विभाग, मंत्रालय, मुंबई ४०००३२.
- ५) सर्व कार्यासने, नगर विकास विभाग, मंत्रालय, मुंबई ४०००३२.
- ६) आयुक्त तथा संचालक, नगरपरिषद प्रशासन संचालनालय, वरळी, मुंबई ४०० ०३०.
- ७) आयुक्त, सर्व महानगरपालिका (मुंबई वगळून)
- ८) निवड नस्ती/ नवि १४.